

**Rikors ippreżentat fil-31 ta' Mejju 2017 – Hotelbeds Spain vs EUIPO – Guidigo Europe (Guidego what to do next)****(Kawża T-346/17)**

(2017/C 239/78)

Lingwa tar-rikors: l-Ingliż

**Partijiet***Rikorrenti:* Hotelbeds Spain, SL (Palma de Mallorca, Spanja) (rappreżentant: L. Broschat García, avukat)*Konvenut:* L-Uffiċċju tal-Proprietà Intellettwali tal-Unjoni Ewropea (EUIPO)*Parti oħra quddiem il-Bord tal-Appell:* Guidigo Europe SARL (Parigi, Franza)**Informazzjoni dwar il-proċedimenti quddiem l-EUIPO***Applikant għat-trade mark kontenzjuża:* ir-rikorrenti*Trade mark kontenzjuża kkonċernata:* trade mark figurattiva tal-Unjoni Ewropea li tinkludi l-elementi verbali "Guidego what to do next" – Applikazzjoni għal reġistrazzjoni Nru 12 944 898*Proċedimenti quddiem l-EUIPO:* proċedimenti ta' oppożizzjoni*Deċiżjoni kkontestata:* deċiżjoni tar-Raba' Bord tal-Appell tal-EUIPO tal-21/03/2017 fil-Każ R 0449/2016-4**Talbiet**

- tannulla d-deċiżjoni kkontestata;
- tawtorizza l-applikazzjoni għat-trade mark tal-Unjoni Ewropea Nru 12 944 898, fil-klassijiet 39, 41 u 43.

**Motivi invokati**

- Ksur tal-Artikolu 8(1)(b) tar-Regolament Nru 207/2009.

---

**Rikors ippreżentat fl-1 ta' Ġunju 2017 – Singapore Airlines u Singapore Airlines Cargo vs Il-Kummissjoni****(Kawża T-350/17)**

(2017/C 239/79)

Lingwa tal-kawża: l-Ingliż

**Partijiet***Rikorrenti:* Singapore Airlines Ltd (il-Belt ta' Singapor, Singapor) u Singapore Airlines Cargo Pte Ltd (Singapor) (rappreżentanti: J. Kallaugher u J. Poitras, solicitors u J. Ruiz Calzado, avukat)*Konvenuta:* Il-Kummissjoni Ewropea**Talbiet**

- tannulla d-Deċiżjoni tal-Kummissjoni C (2017) 1742 finali, tas-17 ta' Marzu 2017, li tirrigwarda proċediment skont l-Artikolu 101 TFUE, l-Artikolu 53 tal-Ftehim ŻEE u l-Artikolu 8 tal-Ftehim bejn il-Komunità Ewropea u l-Konfederazzjoni Svizzera dwar it-Trasport bl-Ajru (Il-Każ AT.39258 – Trasport bl-ajru), kollha kemm hi jew parzjalment;
- barra minn hekk, jew sussidjarjament, tnaqqas b'mod sinjifikattiv l-ammont tal-multa imposta fuq ir-rikorrenti;
- tikkundanna lill-Kummissjoni għall-ispejjeż, u

— tadotta kull miżura mehteġa fiċ-ċirkustanzi tal-każ.

### Motivi u argumenti prinċipali

Insostenn tar-rikors tagħhom, ir-rikorrenti jinvokaw sitt motivi.

1. L-ewwel motiv ibbażat fuq l-allegazzjoni li d-deċiżjoni kkontestata għandha tiġi annullata minhabba li l-konstatazzjoni ċentrali tal-eżistenza ta' ksur uniku u kontinwu relatat mas-servizzi tat-trasport ta' merkanzija bl-ajru fir-rotot kollha minn u lejn l-Unjoni hija vvizzjata minn żbalji serji ta' liġi u ta' evalwazzjoni ta' fatti.

Skont ir-rikorrenti, id-deċiżjoni kkontestata ma tistabbilixx b'mod partikolari: (i) l-eżistenza ta' akkordju dinji; (ii) il-ġurisdizzjoni tal-Kummissjoni fir-rigward ta' aġir relatat ma' bejgħ ta' merkanzija bl-ajru 'l barra mill-Unjoni; (iii) il-fatt li l-Artikolu 101 TFUE huwa applikabbli għal aġir irregolat jew mehteġ minn gvernijiet barranin; (iv) rabta suffiċjenti bejn l-aġir li jinvolti l-allegati tliet elementi tal-ksur uniku u kontinwu, jiġifieri s-soprataxxa tal-fjuwil, is-soprataxxa tas-sigurtà u l-allegat rifjut ta' hlas ta' kummissjonijiet fuq is-soprataxxi; u (v) rabta suffiċjenti bejn il-kuntatti tal-kumpanniji tal-ajru fil-livell tas-sede tagħhom u l-aġir fis-swieq lokali.

2. It-tieni motiv ibbażat fuq l-allegazzjoni li d-deċiżjoni kkontestata għandha tiġi annullata sa fejn din tikkonstata ksur relatat mal-koordinazzjoni fil-qasam tal-hlas lit-trasportaturi ta' kummissjonijiet fuq is-soprataxxi.
3. It-tielet motiv ibbażat fuq l-allegazzjoni li d-deċiżjoni kkontestata għandha tiġi annullata sa fejn il-konstatazzjoni dwar ksur li jinvolti lir-rikorrenti hija bbażata fuq provi li jimplikaw biss kuntatti bejn membri tal-alleanza WOW fil-qasam tat-trasport ta' merkanzija bl-ajru.

Skont ir-rikorrenti, id-deċiżjoni kkontestata tapplika kriterju legali skorrett sabiex tevalwa l-alleanza għal kooperazzjoni shiha bejn il-kumpanniji tal-ajru u tinkludi żbalji fundamentali fir-rigward tal-evalwazzjoni tal-funzjonament tal-alleanza WOW. Ir-rikorrenti jsostnu wkoll li l-kuntatti tagħhom mal-membri tal-alleanza WOW kienu jaqgħu fl-ambitu ta' sforz reali sabiex tinholoq alleanza ta' suċċess u għalhekk ma kinux manifestazzjonijiet ta' mekkanizmu jew pjan li allegatament kellu jkun il-bażi tal-ksur uniku u kontinwu.

4. Ir-raba' motiv ibbażat fuq l-allegazzjoni li d-deċiżjoni kkontestata għandha tiġi annullata peress li ma tistabbilixx il-partecipazzjoni tar-rikorrenti fil-ksur uniku u kontinwu.
5. Il-hames motiv ibbażat fuq l-allegazzjoni li jekk (kuntrarjament għall-argumenti esposti fir-raba' motiv) ir-rikorrenti ppartecipaw f'ċerti aspetti tal-ksur uniku u kontinwu, id-deċiżjoni kkontestata ma tistabbilixx li huma kienu jafu bl-aspetti l-oħra kollha tal-aġir deskritti fid-deċiżjoni kkontestata, partikolarment il-koordinazzjoni tal-grupp prinċipali manifestament illegali, jew li huma kellhom ikunu jafu b'dan l-aġir kif mehteġ mill-ġurisprudenza.
6. Is-sitt motiv ibbażat fuq l-allegazzjoni li jekk id-deċiżjoni kkontestata ma tiġix annullata fl-intier tagħha, il-multa imposta fuq ir-rikorrenti għandha titnaqqas peress li l-Kummissjoni ma segwix ir-rekwiżiti ċari tal-linji gwida għall-kalkolu tal-multi<sup>(1)</sup> fir-rigward tal-identifikazzjoni tad-dhul mill-bejgħ rilevanti u peress li l-multa imposta ma tirriflettix il-partecipazzjoni limitata tar-rikorrenti fil-ksur uniku u kontinwu u l-gravità iktar baxxa tal-aġir tagħhom (kif muri fit-tielet, ir-raba' u l-hames motiv).

<sup>(1)</sup> Linji gwida dwar il-kalkolu tal-multi imposti skont l-Artikolu 23(2)(a) tar-Regolament (KE) Nru 1/2003 (ĠU 2006, C 210, p. 2).

## Rikors ipprezentat fit-2 ta' Ġunju 2017 – Korwin-Mikke vs Il-Parlament

(Kawża T-352/17)

(2017/C 239/80)

Lingwa tal-kawża: il-Franċiż

### Partijiet

Rikorrent: Janusz Korwin-Mikke (Jozefow, il-Polonja) (rappreżentanti: M. Cherchi, A. Daoût u M. Dekleermaker, avukati)

Konvenut: Il-Parlament Ewropew